

## స హ జా తా లు

మేం చివరిసారిగా కలుకున్నప్పుడు వాళ్ళడిగిన మాటే వదే పదే గుర్తు కొస్తోంది. ఆ కళ్ళల్లో ఎంతటి విశ్వాసం! ఆ నాలుగు కళ్ళు నన్ను ఇంకా వెంటాడు తూనే వున్నాయి. అవి గుచ్చిగుచ్చి ప్రశ్నల వర్షాన్ని కురిపిస్తూనే ఉన్నాయి.

వాళ్ళు అడిగిన మాట నా గుండెల్లో బాకులా దిగబడిపోయి మూడేళ్ళయి పోయింది. దాన్ని తీసి అపుడే కాగితంమీద పెడితే ఇంత బాధ వుండకపోను. కొత్త అనుభవాలు పాతబాధపై దుర్మాంసంలా పెరిగి పెరిగి బాకుని కప్పేశాయి. కాని ఎటు కదిలినా గుండెల్లో గూడు కట్టుకున్న వాళ్ళ జ్ఞాపకాలు కలుక్కుమంటున్నాయి. ఈ బాధని నా గుండెల్లో ఇంకెంతోకాలం మోయలేను.

నిజానికి నేనేమీ గొప్ప కథకుణ్ణికాదు. అవనరాలే నన్నో కథకుణ్ణి చేశాయి. అయితే గత మూడేళ్ళుగా నేను కథలు రాయడం ఆగిపోయింది. చిన్న బాధని పెద్ద బాధ మరిపించినట్టు వాళ్ళ బాధని మరిపించింది జీవితం. అప్పుడప్పుడు ఈ చిన్న బాధా పెద్దబాధా రెండూ కలిసి ఒక్కసారిగా బాధపెడుతుంటాయి. ఈ చిన్న బాధే పెద్ద బాధకి కారణమైంది గనక తప్పదు.

మూడు రోజులక్రితం మళ్ళీ వుత్తరం వచ్చింది. సాయంత్రం కాలేజీ నుండి తిరిగి వచ్చాక చూశానా ఉత్తరాన్ని. రాసింది వాడే. బాబు. రాజమండ్రి సెంట్రల్ జైలు నుండి రాశాడు. అందులోనూ అవే కళ్ళు. అవే చూపులు. అవే ప్రశ్నలు.

జవాబు రాయాలంటేనే భయంగా ఉంది. అవడానికి వాళ్ళిద్దరూ నా శిష్యులే. కానీ నాదికాని పరిధిలో నాకు అందని ఎత్తుల్లోకి ఎదిగిపోయారు వాళ్ళు. అందుకే వాళ్ళమాట గుర్తొచ్చినప్పుడల్లా నాకు ఏదో గిర్తీ ఫీలింగ్. ఏదో తప్పు చేశానన్న భావం వెన్నాడుతుంది.

వాళ్ళిద్దరు బాబూ, శీనూ, అప్పు చిరుకండల్లా, వాళ్ళిద్దరిదీ అదే వయసు. నేను ఆ 'చిరస్మరణ' నవల చదివి వుండకపోతే నా శిష్యుల్ని ఎన్నటికీ

క్షమించి వుండేవాణ్ణి కాదేమో. ఆ నవల చదివి అయిదేళ్ళయింది. ఆ పాత్రలు ఇంకా అలాగే కళ్ళముందు కదులుతున్నాయి. నా శిష్యుల వ్రస్తావన వచ్చినప్పుడల్లా అప్పు చిరుకండళ్ళే నా కళ్ళముందు కదలాడుతుంటారు. ఇప్పుడు అప్పు, చిరు కండని రూపాలు వీళ్ళిద్దరి రూపాల్లో కలిసిపోయాయి. ఇది జరిగి మూడేళ్ళయి పోయింది.

వాళ్ళిద్దరికీ, వీళ్ళిద్దరికీ అవినాభావ సంబంధంవుంది. నాకా నవల తెచ్చి యిచ్చింది వాళ్ళే. దానిమీద ఏదో వాళ్ళ విద్యార్థి సంఘం రైబ్రరీ ముద్ర ఉంది. అది చూసి దాన్ని మూలకు గిరవాచేశాను.

అప్పట్లో నేను ఇలాంటి వాటికి దూరంగా ఉండేవాణ్ణి. వాళ్ళ విద్యార్థి సంఘానికి మాకూ చుక్కెదురు. అందువల్ల అలాంటివాణ్ణి ఎవణ్ణి నా దరిదాపు ల్లోకి రానిచ్చేవాణ్ణికాదు. అలాగని వీళ్ళిద్దరితో అలా తెంచుకోవడం నావల్ల అయిందికాదు. దానిక్కారణం నేను కాదు. మా ఆవిడ.

వాళ్ళదీ మా ఆవిడదీ ఒకేవూరు. వాళ్ళ అక్కా చెల్లెళ్ళు మా ఆవిడకీ చిన్ననాటి స్నేహితురాళ్ళు. దాంతో ఆమె వాళ్ళని అరేయ్ తోరేయ్ అని పిలిచేది. వాళ్ళ అక్కయ్యలు మా అత్తగారి పొలాల్లో కూలిపని చేసేవాళ్ళు. మా అత్తగారు మరీ ఉన్నవాళ్ళేమీకాదు. మూడువేలు మాత్రమే నాకు కట్టం యిచ్చి నిరుద్యోగిగా వున్నపుడే నాకు పెళ్ళి చేశారు.

పెళ్ళయ్యాక కొంతకాలం నేనూ ఊళ్ళో ఆ అప్పర్ ప్రైమరీ స్కూల్ కి హెడ్ మాస్టర్ గా పనిచేశాను. అప్పుడే వీళ్ళిద్దరూ పరిచయమయ్యారు. నాస్కూల్లో ఇలాంటి వాళ్ళు ఎందరో ఉండేవాళ్ళు. ఆ చీమిడి ముక్కులు, చిరిగిన గుడ్డల్తో వీళ్ళిద్దరూ మా ఇంటికి నిరంతరం రాకపోకలు సాగిస్తుండేవాళ్ళు. నాకు మహా చిరా కేసేది. మా ఆవిడ మాత్రం సొంత తమ్ముళ్ళలా చూసేది. పనికూడా అలాగే అధికార స్వరంతో చెప్పేది.

అత్తగారి వూళ్ళో ఉద్యోగం చేయడం నాకు ఒకందుకు లాభమే అయింది. మా బంధువర్గంలో నా పరవతి బాగా పెరిగింది. అది ఇంతా అంతా కాదు. ఇటు మూడామడా, అటు మూడామడా మా బంధువర్గంలో నాలా హెడ్ మాస్టర్ స్థాయికి వచ్చిన వారెవరూ లేరు. అదీగాక నేను అప్పుడప్పుడు కథలు కూడా రాస్తుంటానుగా!

అయితే ఈ బాధల్తోపాటు కొన్ని నష్టాల్ని కూడా వంచుకోవాల్సి వచ్చింది. నా సగం స్వేచ్ఛని మా ఆవిడ హరించేసింది. అంతేకాదు తన స్నేహితుల్ని, బంధువుల్ని నాపై బలవంతంగా రుద్దింది. అలా వీళ్ళిద్దరూ మా ఆవిడచేత నామీద బలవంతంగా రుద్దబడ్డవాళ్ళే, ట్యూషన్ అసీ, అదసీ, ఇదసీ వీళ్ళు నాకు గుదిబండలా వేళ్ళాడేవాళ్ళు, పైపెచ్చు కులం తక్కువ వెధవలు అని మనస్సు పీకుతుండేది. నాదీ పేదకులమే అయినా హరిజనులంటేనే నాకు ఏదో తెలియని చిన్నచూపు భావం కలిగేది. ఎందుకలా అన్పించేదో తెలియదు. ఇప్పుడు ఎవరైనా హరిజనులని పేర్కొనడమే అమానుషంగా కన్పిస్తుంది. హరిజనులనే పేరిట డిమార్క్ చేయడమంటేనే యిప్పుడు వెలపరంగా ఉంటుంది.

ఆ వూరినించి నేనే బదిలీ చేయించుకున్నాను. ఆ ఊళ్ళో రైతుకూలి సంఘాల పేరిట ప్రతివాడూ ఛాతీ విరుచుకు మీద పడేసరికి నాకు మహా తిక్క రేగింది. ఈ వెధవ రాజకీయాల్తో ఎవడు వేగాలి? రాజకీయాలు మరీ ఛండాలుగా మలుపు తిరుగుతున్నాయి. పొట్టచీరితే అక్షరంముక్క రాని వెధవ కూడా రాజకీయాలు మాట్లాడమేనాయె. మింగమంటే కప్పకు కోపం. వద్దంటే పాముకు కోపం.

అన్ని పల్లెలూ అలాగే ఏడ్చాయి. ఇక నేను సమితినించి జెడ్.పి.కి బదిలీ చేయించుకున్నాను. అక్కడా పోటీ పెరిగింది. నాకున్న పరపతి మూలాలన్నిటినీ కదిలించాను. ఎలాగోలా నేను కోరుకున్న తాలూకా సెంటర్ జెడ్. పి. స్కూలుకి బదిలీ అయింది.

స్కూల్ అసిస్టెంటుగా ఏ బాధ్యతా లేకుండా హాయిగానే ఉండింది. అప్పుడే ఎం.ఎ. లిట్ చేశా. అయితే అక్కడా వీళ్ళిద్దరి బాధ తప్పలేదు. సెవెంత్ పాసై సర్టిఫికేట్లు తీసుకుని తల్లి దండ్రుల్తోపాటు మా ఇంటి ముందు వాలారు. మాట ఇచ్చేదాకా కాళ్ళు వదలలేదు.

ఏ దొనేషనూ లేకుండా స్కూల్లో చేర్పించినా ఊర్కోరే? హరిజన హాస్టల్లో సీట్లు వచ్చేట్లు చూడమని ఒకటే మొర. ఇంట్లో మా ఆవిడ ఒక ర్తివుందిగా! వాళ్ళకి వంత పాడ్డానికి. అయినా నేనేం చేసేది? అడేమైనా నాచేతుల్లో పనా? ఆ వార్డెన్ కి చెప్పి రెండు మూడు పరపతి చిట్టెలు కూడా అందించాను. ఓసారి ఇంటికి పిలిచి వెట్ పార్టీ కూడా ఇచ్చాను.

అయినా పెద్ద ప్రయత్నమేమీ లేకుండానే వాళ్ళకి హాస్పిటల్లో సీట్లొచ్చాయి. చదువు మానేయాలి న వాళ్ళు దాంతో చదువుకోడం ప్రారంభించారు.

అలా వద్దనేకున్నా వాళ్ళ సంబంధం మళ్ళీ తగలబడింది. మా అవిడతో పాటు నా పిల్లలూ వాళ్ళపక్షమైపోయారు. అప్పుడప్పుడు మా అవిడ నేను లేకుండా టీలు, టిఫిన్లు పెడతప్పట్టగా కూడా తెల్పింది. ఆడిమినిస్ట్రేషన్ తెలిసినవాణ్ణి ఆవటం మూలాన ఆ విషయం అస్సలు తెలియనట్టు నటిస్తుండేవాణ్ణి. అదే హద్దులో వాళ్ళుండేవాళ్లు.

పోను పోను మా అవిడ వాళ్ళకి సొంతక్కయిపోయింది. పిల్లలకు జలుబుచేసి అనుపత్రి కెళ్ళినా వాళ్ళే. చివరకు మా అవిడ ఆపరేషన్ చేయించుకొని హాస్పిటల్లో వున్నా వాళ్ళే. నేడు మా యూనియన్ గొడవలనీ, అదనీ యదనీ తిరుగుతుండేవాణ్ణి. వీళ్ళిద్దరూ చేదోడు వదోడుగా వున్నారనే భరోసా నాలో ఎలా ప్రవేశించిందో తెలియదు. క్రమంగా ఇంటికి వెళ్ళడంపట్ల తొండర పూర్తిగా తగ్గిపోయింది. కొంత నిర్లక్ష్యం చేసేవాణ్ణి కూడా.

ఆయితే వాళ్ళ ప్రపంచం వేరు. అది నాకు నచ్చేది కాదు. నా బలహీనత వీక్షిటో అర్థంకాదు. కాని ఎండకో వాళ్ళని మినహాయించి మా యింటిని ఊహించటం నాకే సాధ్యం అయ్యేదికాదు. వాళ్ళ అప్రోచ్ లోనే వీదో మహాత్యం వుంది. దాన్ని ఎదిరించలేకపోయాను. లొంగిపోయాను కూడా.

అలా నాతో నా కుటుంబంతో అతుక్కుపోయారు వాళ్ళిద్దరు. వాళ్ళు ఇంట్లో చేరినా నన్ను వదలలేదు. పైపెచ్చు నాతో ఇంకా చిన్న పిల్లల్లాగే ప్రవర్తించేవాళ్ళు. అలా ప్రవర్తిస్తే నాకెంతో ముద్దయ్యేది. నామీద నాకు కొండంత ఆత్మవిశ్వాసం పెరిగినట్టుండేది. వాళ్ళు నా కొడుకులో, తమ్ములో అనే భావం ఎలా ప్రారంభమైందో పెరగసాగింది. నేనలాగే అధికారం చెలాయించేవాణ్ణి.

పోరగాస్తు అవీ ఇవీ చిలిపిప్రక్క లేసి నన్ను ఎంత తెలికించే వాళ్ళు! అమాయకంగా అణకువగా కన్పిస్తూనే పెద్దవలు నాచే ఎన్ని పుస్తకాలు చదివించారు! వాళ్ళకా అప్రోచ్ ఎలా అద్భిందో విచిత్రం. మా అవిడ తట్టుకుంటూ తట్టుకుంటూ 'మాధవి' నవల చదవడమేకాదు. నన్ను చదివేదాకా వదలలేదు.

మా అవిడని వాళ్ళు గెలుచుకున్నారు. చిరస్మరణ చదివేదాకా వాళ్ళు వదిలేగా! అమాయకాన్ని నటిస్తే మాత్రం నాకు తెలియదూ! ఆ నవలలోని ఆ మేష్టారి గురించి, ఆ కుర్రాళ్ళ గురించి ఏదేదో చెప్పమనేవాళ్ళు. ఇక చదవక తప్పకుండా ?

అందులో మాష్టారు పాత్రను చదువుతుంటే ఒళ్ళంతా చీమలు కుట్టినట్లుం దేది. నాలా హాయిగా ఉద్యోగం చేసికోక ఇదేం పాడుజబ్బు అనిపించేది. మనం గొప్ప పనులు చెయ్యకపోయినా ఇబ్బందేమీలేదు. కానీ మనలాంటోడు గొప్పగొప్ప పనులు చేసేస్తుంటే చాలా ఇబ్బందిగా ఉంటుంది.

ఆ నవల ముగింపు పూర్తయ్యేసరికి అర్థరాత్రయిపోయింది. కళ్ళంట ధారాపాతంగా దుఃఖం కట్టలు తెగి ప్రవహించింది. ఒళ్ళంతా ఉక్కపోసేసి నట్టయి పోయింది. ఎవరిదో పరాయి శరీరంలో నేను బతికేస్తున్నానేమో అనిపించింది. మూడురోజులదాకా నేను మళ్ళీ మామూలు మనిషిని కాలేకపోయాను.

ఆ నవల ప్రభావం నాపై యింతా అంతా కాదు. నాకు ఏంచేయాలో తోచేదికాదు. అదంతా చివరకు వీళ్ళిద్దర్నీ అభిమానించండంగా ఎదిగిందని చాలా ఆలస్యంగా అర్థమైంది.

ఇలా వీళ్ళిద్దరు నా వ్యక్తిగత జీవితంలో ఎన్నో మార్పులు తెచ్చారు. అయితే నా సాంఘిక జీవితంలోనూ ఇట్లా మార్పులు తెస్తారని నేను కలలో కూడా ఊహించలేదు. వీళ్ళిద్దరి కథ నన్ను అంతమందికి ఎందుకు దూరం చేయాలో నాకు అంతవట్టని విషయం.

\*

\*

\*

ఇది మూడేళ్ళ క్రితంనాటిమాట. అప్పటికి వూరూరా రైతుకూలి సంఘాల్లో పాటు పోలీసు క్యాంపులు వెలిశాయి. మిలిటెంట్ యువకులకై వేట నిత్యకృత్యమై పోయింది. దొరకని వాళ్ళ తల్లి దండ్రుల్ని అరెస్టుచేసి చిత్రహింసలు పెడు తున్నారు. వాళ్ళ కోతకొచ్చిన పొలాల్ని, పెరళ్ళని పోలీసులు బలవంతంగా పశు వుల్ని తోలి మేపుతున్నారు. అప్పటికి తెలుగుదేశం అధికారంలోకొచ్చి ఏడాదైనా పూర్తికాలేదు.

అప్పుడు వాళ్ళిద్దరూ కరీంనగర్ లో డిగ్రీ చేస్తున్నారు. ఒకనాటి అర్థ రాత్రి పొద్దుపోయాక నదిరోడ్డుమీద బాబుని అరెస్టు చేశారు. శీను తప్పించుకు పారి పోయాడు.

వాళ్ళు చేసిన నేరమేమిటో తెలియదు. అర్థరాత్రి పొద్దుపోయాక రోడ్డు మీద కన్పించడమే నేరమేమో. పోలీసులు ఎలా వచ్చారో తెలియదు. ఆకస్మాత్తుగా మీద వడ్డారు. బాబుకి సమయం చిక్కివట్టులేదు. చేతికి చిక్కిపోయాడు.

అరెస్టుచేసింది కరీంనగర్ లోనే. కానీ ఎందుకో యిప్పటికి మూడు స్టేషన్లు తిప్పారు. మూడు రోజుల క్రితమే హుజూరాబాద్ పోలీస్ స్టేషన్ కి తీసి కొచ్చారు. అది తెలిసి వాడి తల్లిదండ్రులు స్టేషన్ కు వెళ్ళారట. వాళ్ళనీ తన్ని తగలేసి 'జమ్మికుంట' లాకప్పులో పడేశారట.

అప్పటికి బాబుని అరెస్టుచేసి వదిరోజులై పోయింది. జంతువునైనా ఆలా చిత్రహింసలు పెట్టరనుకుంటాను. వాడికి బతకడంపై ఆశ పూర్తిగా చచ్చిపోయింది. అయినా ఎందుకో పోలీసులు వాణ్ణింకా చావనీయడంలేదు.

\*

\*

\*

అలా లాకప్పులో బాధగా మూలుగుతున్నాడు బాబు. ఉండి ఉండి, ఎక్కిళ్ళు వినిపిస్తున్నాయి. ఎవరో పక్కవాళ్ళు గొణుగుతున్నారు. ఆ లాకప్పులో నాపరాళ్ళపై అయిదుగురు కాళ్ళు చాపుతునీ, కాళ్ళు ముడుచుకునీ ఒరిగిపోయారు. ఎదుటి గదిలో మరో నలుగురు బాధగా మూలుగుతున్నారు.

రాత్రి పడకొండు గంటలు కొట్టాడు సెంట్రీ. ఆ ధ్వని వినా స్టేషన్ నిశ్శబ్దంగా ఉంది. గోడ గడియారం టక్ టక్ మని విప్పిస్తోంది. ఉండి ఉండివైల్లెను ఒక్కపారిగా అరుస్తోంది. గాలి స్తంభించింది. బాగా ఉక్కపోస్తోంది. లాకప్పులో ఉక్కతోపాటు సిగరెట్ పొగలా మూత్రం వాసన కమ్ముకుంది. ఆ వాసన వరండా లోకి విసిరి విసిరి కొడుతోంది. ఆ వాసనకు వాళ్ళు అలవడిపోయినట్టున్నారు. ఉండి ఉండి మూలుగులు పెరుగుతున్నాయి.

“అ జోతికెందుట పోవాలె? గివన్ని అప్పుడెరుకలేదా?”

అది సెంట్రీ గొంతు. ఆ గొంతులో ఆగ్రహంలేదు. అనునయం లేదు. ఏదో రొటీన్ వ్యవహారానికి విసిగిపోయిన గొంతది.

అయినా ఆ మూలుగులు ఆగిపోలేదు. వాళ్ళకు తెలుసు. ఈ బాధ ఎప్పుడో ఒకప్పుడు తప్పదని. కానీ దేహాలు ఆ బాధని తట్టుకోలేక గిల గిలలాడు తున్నాయి.

అలా ఎంత సమయం గడిచిందో తెలియదు. అది అర్ధరాత్రో అవరాత్రో తెలియదు. వైల్లెన్ మూలుగుగా, గడియారం టక్ టక్ విన్పిస్తూనే వుండి. అకస్మాత్తుగా దాన్ని మించిన శబ్దం దగ్గరవుతోంది. అది జీపు వస్తున్న శబ్దం. ఆ శబ్దం వాళ్ళకి పీడకలలా వుండి.

మూలుగుతున్న వాళ్ళ గుండెలవిసి పోయాయి. సెంట్రీ అలర్తయి పోయాడు. డి.ఎస్.పి ఆజ్ఞ జారీ చేశాడు. బాబుని బయటకు తీసి జీపులో తోశారు. డి.ఎస్.పి తో పాటు యిద్దరు ఎస్సైలూ ఒక స్కీలూ బయల్దేరారు. ఆ వెనకే రెండు వ్యాన్ల నిండా పోలీసులు.

జీపు స్పీడందుకుంది. ఆ కుదుపులకి బాధగా మూలిగాడు బాబు. వాళ్ళు స్పందించినట్టులేదు. జీపు సడెన్ గా రైట్ కేసి తిరిగింది. ఆ కుదుపుకి తలకిందు లవబోయి నిలదొక్కుకుంది. రోడ్డు బావులేదేమో, స్పీడు తగ్గింది. నలభై నిమిషాలు సాగి జీపు ఆగిపోయింది.

“ఇక్కడేనా?”, డిఎస్పీ ఖంగున ప్రశ్నించాడు బాబుని.

“ఔన్సర్”

ఆ వెనకే రెండు వ్యాన్ లొచ్చి ఆగాయి. ఎనభైమంది పోలీసులు అయి ధార్తో అలర్తయిపోయారు. బాబు వెంట డిఎస్పీ నడిచాడు. నాలుగు బ్యాచ్ లుగా విడి పోయారు. ఎనభైమంది వాళ్ళని అనుసరించారు. ఏదో తాకి బోర్లా పడిపోయి మూలిగాడు బాబు.

“ఏమైందిర?”

“కాళ్ళకు పుండ్లయినై. నడువస్త లేదు సార్.”

ఓ పోలీసుని ఆసరాగా యిచ్చాడు డిఎస్పీ. అతని భుజాన్ని గట్టిగా పట్టు

కున్నాడు బాబు. చేతులు కూడా బాధతో సలుపుతున్నాయి. కొంత దూరాన మళ్ళీ పడబోయి డిఎస్పీపై చెయ్యివేశాడు. రాళ్ళకు గురికరాళ్లు ఒడుసుకు పోతున్నాయి. సందులేకుండా వడిన లాఠీ దెబ్బలు, చిత్రహింసలు బాగా సలుపుతున్నాయి. సరాలు కండరాలు తదిలి నప్పుడల్లా పోల్లెక్కుతున్నాయి. బాబు కళ్ళల్లో నీళ్ళు తిరిగాయి, మనస్సు పరి పరి విధాల పోతుంది. ఆ క్షణంలో ఉన్న పళంగా ప్రాణంపోతే ఎంతో హాయి అనిపిస్తోంది. అంతలోనే ఏదో దైర్యం గుండెల్లోకి ప్రవేశిస్తోంది. అది కొంత సేవటికి గొంతులోకి ఎగదన్నింది. అంత బాధలోనూ ఆకస్మాత్తుగా అరిచాడు బాబు.

“వచ్చింది సార్.”

ఆ అరుపుకి డిఎస్పీ వెన్నుపూస ఎందుకో ఒక్కసారిగా వణికిపోయింది. ఒళ్ళంతా జలవరించింది, కళ్ళు చికిలించి చూశాడు. చూట్టూ చీకటి. వీడు యింత ఆకస్మాత్తుగా చెప్పడం ఏమిటి? పునుక్కున ఆ చంద్రుడు చీకట్లో యిటుకేసి కార్చినా దిక్కులేదు. అందరికీ అర్థమై వచ్చాడు డిఎస్పీ. నాలుగు బృందాలుగా నాలుగు వైపులకి విడిపోయారు.

అది కొండ, వాళ్ళు పాకుతూ లేయింగు పొజిషన్లో కొండ ఎక్కుతున్నారు. ఆ ఉదయం వర్షంపడినట్టుంది. కొండమీద కొంత వచ్చి వచ్చిగా వుంది. అక్కడక్కడా కాళ్ళు దిగబడి పోతున్నాయి. రాళ్ళ సందులో యిరుక్కు పోతున్నాయి. అలా పొవుగంట గడిచిపోయింది. ఏదో రాయి దొర్లిన ధ్వని. డిఎస్పీ అలర్జయి పోయాడు. ఆ కలవరపాటులో చీకట్లో ఏదో ముళ్ళ కంపకి నొసలు గీరుతు పోయింది. లోలోపల ఏదోగా వుంది.

“అరేయి బాబూ”

“సార్”

“మీ చంద్రన్న ఎట్లుంటాడురా ?”

“మాంచిగ వుంటాడు సార్”

“మాంచిగంటే ?”

బాబుకి కొంత ధైర్యం చిక్కింది. రక్తంకారుతున్న పెదవులు మండు తున్నాయి. వక్కులు కట్టని గాయాలు మాట్లాడనీయడంలేదు. పది రోజులుగా నిత్యం చిత్రహింసల్తో ఒళ్ళు ఆధీనంలో లేకుండా పోయింది. బాధగామూలిగాడు, అయినా కూడదీసుకుని బిగ్గరగా చెప్పే ప్రయత్నం చేశాడు.

“ఓ! యింతింత మీసాలు, తలకాయైతే మీకన్న డబలుంటది. కండలు తిరిగి పహిల్వాన్ తీరుంటడు. మీకన్న పొడవుంటాడు సార్.”

“కంక బద్ద తీరు సన్నగా వుంటడని అందరంపే నువ్వుగిట్ల జెప్తువెంర?”

“అతి ఏనాటి ముచ్చట సార్? ఇప్పుడు మీ అసొంట్లోలను చెయ్యి వట్టి ఒక్క గుంటాడు గుంజితే మూడు తిర్గులు తిర్గాలె. అసలు ఆకారం జూస్తేనే వుచ్చరాల్తది.”

డిఎస్పికి పొత్తి కడుపులో ఏదో పాకినట్టయింది.

“ఫట్ లంజకొడక! నోర్మయి”

అంత బాధలో విలాగులైనా సవ్వలేరేమో. బాబు తనలో తాను సవ్వ కున్నాడు. దాంతో ఒళ్లు నొప్పలు కొంచెం తగ్గినట్టనిపించింది.

మబ్బులు కమ్ముకుంటున్నాయి. చుక్కలు మాయమయ్యాయి. మరింత చిమ్మ చీకటైపోయింది. ఈదరగాలి జివ్వమని వీస్తోంది. వగిలిన పుళ్ళని రంపంలా కోస్తోంది. ఆ గాలికి వర్షమే వస్తుందో మబ్బులే చెడిరి పోతాయో.

డిఎస్పి మోకాలికి ఏదో చల్లగా తాకి ఉలిక్కిపడ్డాడు. ఏదో పడుకున్న పొముపై మెత్తగా ఆల్పినట్టుగా వుంది. వెనక్కి తగ్గాడు. పక్కనున్న పోలీసు రైఫిల్ బట్తో కసాపిసా పొడివాడు. మెత్తగా నానిన మట్టితప్ప అక్కడేమీలేదు.

“ఇంకా ఎంత దూరం?”

“ఇంకా మీదికి సార్”

అకస్మాత్తుగా డిఎస్పి బొంగురు గొంతుతో అమ్మో అని అరిచాడు. బాబు నడవలేక కూలబడిపోయాడు. ఎలాగోలా నిలబడే ప్రయత్నం చేశాడు.

“ఏమైంది సార్?”

“అంజ కొడుక, మీరు జెయ్యవట్టి మాకు ఎన్ని తిప్పలుర? ఏదో బండకు మోకాలిచిప్ప గుచ్చుకున్నది.

అలాపాకుతూ వెళ్తున్నారు వాళ్ళు. కాళ్ళ అలికిడే తప్ప వాళ్ళ ఆకారాలు కన్పించడం లేదు. మూడు పక్కల్నించి కొండని చుట్టు కొస్తున్నారు. అలా గంట గడిచింది. బలంగా వీస్తున్న ఈదరు గాలికి చర్మం బిర్రబిగుస్తోంది. మానని గాయాల్ని ఈగలు కొరుకుతున్నట్టుగా వుంది. పరపరా గోకాలనిపిస్తోంది.

ఆకాశంలో మబ్బులు కదిలి పోయాయి. చుక్కల వెలుగు డిఎస్పి ఆకలా మళ్ళీ మినుకు మినుకు మంటోంది. కొండఎక్కి అటూ యిటూ పరికించాడు డిఎస్పి ఆ కొండ పక్కన మరో కొండవుంది. ఆ కొండకి కుడి పక్కన దూరాన యాభై అరవై కొడిగట్టిన కాగడాల వెలుగులా కన్పిస్తుంది. డిఎస్పి అదిరిపోయాడు. ఎందుకో మిగిలిన మూడువైపులా చూశాడు. మరోవైపు అలాగే కన్పించాయి. అంశ నిశ్శబ్దమై పోయింది. గాలి వీస్తున్న చప్పుడు తప్ప ఏమీ విన్పించడం లేదు.

ఎవరో. బహుశా సర్కిల్. సిగరెట్ కై దూరాన అగ్గిపుల్లగీకారు. డిఎస్పి ‘ష’ అనడంతో ఆ రెండూ ఆరిపోయాయి. బాబుని దాదాపు వీపుమీదమోస్తున్నాడు పోలీసు. అకస్మాత్తుగా బాబుని వదిలేసి రైఫిల్ సరిచేసికొన్నాడు. బాధగా మట్టిలో కూలబడి పోయాడు బాబు. కాలిగోళ్ళు, అరిపాదాలు చిట్టి రక్తం కారు తున్నాయి, పోల్లెక్కుతున్నాయి. వారం క్రితమే రక్తం నల్లబడ్డ గోళ్ళు కదిలి జల్లుమన్నాయి. ‘అమ్మో’ అని అరిచాడు. పోలీసు మోచేత్తో ఫెడీఫెడీన వీపు మీద గుద్దాడు. కనుగుడ్లనీళ్ళు కళ్ళల్లోనే దాచుకున్నాడు బాబు. దుఃఖం ఎగసి ఎగసి ఎగదన్నింది. అతి కష్టంమీద నిలవరించాడు. అంతలో ‘బాప్ రే’ అంటూ అల్లంత దూరాన డిఎస్పి గొంతు విన్పించింది. ప్రాకుతూ అటుకేసి వెళ్ళాడు బాబు. “ఏంది సార్! ఏమైంది!” అంటూ చుట్టూ చూశాడు.

“ఏమైందంట వెంక అదిగోచూడు. మీ వోళ్ళు ఎన్ని కాగడాలు తీసుకొని దాడికి వస్తున్నారో చూడు. వాల్లు మొత్తం ఎంత మంది వున్నారంటవర?”

“తెలువది సార్, వల్లెకో యాభై మైనా ఓ అయిదు వందలుండరా సార్”

“అయిదు వందలా? మీ చంద్రన్న దగ్గర ఎలాంటి తుపాకీ వుందిర?”

“అది తుపాకికంటే తుపాకి గాదు సార్. పటటట అంటూ మోగితే దాని ముందు ఎవలు నిలువరు సార్. హిందీ సిన్మాల్ల బార్దరుమీద కాలుస్తలు చూడుని. గట్టుంటది సార్”

“స్టేజన్”

“కావచ్చు సార్”

ఆ విశ్కబ్దంలో పెద్ద ధ్వని విన్పించింది. ఎవరో రైజిల్ తోసహా రాళ్ళపై కొట్టుకుంటూ కిందికి పడి దొర్లివట్టున్నారు. ‘యాఅల్లా’ అన్న ఆర్తనాదం విన్పించింది. డిఎస్పి ఆతృతగా అరిచాడు.

“ఏదో తట్టుకుని పడ్డట్టున్నాడు సార్”

“నిన్నెవడడిగిండుర ? నోరూసుకో”

అలా మరో గంట గడిచింది.

“బాబుగా! ఏం మాట్లాడవెంర ?”

“నోరుమూసుకొమ్మంటిరి గదసార్”

“అటుజూడు కాగడాలన్నీ కదుల్తలేవు. కొన్నే కదుల్తున్నై. అవిచేస్త కావలికి మంచె కాడ పెట్టుకున్న రాంతర్ల తీరున్నై గదర ?”

“చూస్తంటే గట్లనే అన్పిస్తంది సార్”

“మరి యిదువరదాకా కాగడాలంటివి గదర”

“నాకేమెరుక ? మీరంటే నేను కావచ్చునుకున్న.”

వాళ్ళు మరో కొండ ఎక్కారు. అంతటా గాలిస్తున్నారు. అందరికీ గాయాలవుతున్నాయి. ప్రయోజనం వుంటుందన్న ఆశ సన్నగిల్లుతోంది. డిఎస్పి రేడియం వాచీ చూసుకున్నాడు. ఉదయం నాలుగు కావస్తోంది. తాగిందంతా దిగిపోయి చాలా నేవయి పోయింది. చలి కోస్తోంది. మహా తిక్కగా వుంది. బాబుని సమీపించాడు. తాబేలంత మందం వున్న అరిచేత్తో మాతి వగల గొట్టాడు.

“లంజ కొడుక. ఏడిరా చంద్రన్న ?”

దిమ్మదిరిగి మట్టిని కరుచుకున్నాడు బాబు. చెవిగూబలువగిలినట్టున్నాయి.

బొంబాయినుండి శబ్దం వినిస్తోంది. నోట్లో రక్తం ఉంది. ఉమ్మేయ బోయాడు. శక్తివాలలేదు. తీగలు సాగిన ఉమ్మి బనీనుమీదే పడింది. మళ్ళీ మళ్ళీ వేళాడు డిఎస్పి. గొంతు పగిలిపోయేంతగా వెక్కిరిస్తున్నాయి. వెక్కిరిస్తూనే నోరుతెరిచాడు బాబు.

“మీరుగింత జనం వెతుకుతుంటే దొరకనిది నాకెట్ల దొరుకుతడు?”

“నీకు ఈ కొండల్లనే కల్పింపండి. స్థావరం వుందంటే. అసలు ఆఖరుసారి నీకు ఈ కొండల్ల ఎప్పుడు కల్పిండుర?”

“రెండేండ్ల కింద సార్”

బూటుకాలు బాబు దొక్కలో దిగబడింది, ‘అమ్మో’ అంటూ గిలగిల కొట్టుకున్నాడు. ఏదో రాయికి తల కొట్టుకుంది. అంతా చీకటి.

“ఫట్ లంజకొడుక. ఇంతకు ముందు ఏమన్నవ్వు? పది రోజుల కింద కల్పింపండి గదర. ఇప్పుడేమో గిట్లంటన్న వేందిర? నిజం చెప్పు లంజకొడుక”

ఆ దెబ్బలికి బాబు కళ్ళు బైర్లు కమ్మాయి. మగతలోకి జారుతున్నట్టుగా వుంది. ఒళ్ళు చల్లబడుతోంది. కలల్లోలా ఎక్కడికో తేలిపోతున్నట్టుగా వుంది. తనపని అయిపోతోంది. మగతలోకి జారితే యిక బతకటం కల్ల. స్పృహ నిలబెట్టుకునే ప్రయత్నం చేస్తున్నాడు. గతాన్ని నెమరువేసుకుంటున్నాడు. అయినా గతం కళ్ళముందు కొద్దికొద్దిగా లీలగా మాత్రమే కదులుతోంది.

మ్మాలు, కాలేజీ, హాస్టలు, స్టూడెంట్లు యూనియను. వాల్ రైటింగ్, కరపత్రాలు పంచడం, ఊరేగింపులు, తాలూకా సభలు, జిల్లా సభలు, రాష్ట్ర సభలు, సమ్మెలూ, సాధింపులూ, నిర్బంధాలూ, ఆరోజు, పదిరోజుల క్రితం తానూ శీనూ కలిసి లాకప్ హత్యలకు నిరసనగా పోస్టల్లంటిస్తున్నారు. ఎలాశచ్చారో తెలియదు. అకస్మాత్తుగా మీదపడ్డారు. శీను ఏమైపోయాడో తెలియదు. తన రూం చూపమని చిత్రహింసలు. అయిదో రోజుకి యిక భరించలేక తన రూం చూపడం. తనరెస్టయింది తెలియక ఆ వూపే తనకోసమని వచ్చి అక్కడే ఎదురు చూస్తున్న పొరుగుారి మిత్రుడు దొరకడం, ఇలా చిత్రహింసలు. తల్లి, దండ్రీ, అక్క, చెల్లెలూ, బావా, మేష్టారూ, ఆ అమ్మా, అందరూ వరసగా కళ్ళముందునించి కదిలి

ఎక్కడికో వెళ్ళిపోతున్నారు. తాను కదలలేక అక్కడ ఒక్కడే వడిపోయాడు. లేవాలని ఆరాట పడుతున్నాడు.

అయినా ఆ హింస ఆగడం లేదు. బాబు నోరు తెరవడం లేదు. అ ఏడ్చుకూడా తగ్గుముఖం పడుతోంది. డిఎస్పి ఇంక రెచ్చిపోయాడు. బాబు ప్రాణాన్ని కూడదీసుకున్నాడు. ఒక్కొక్క మాటే వెక్కుతూ పలికాడు.

“నేను ముందుగాల సరిగ్గనే చెప్పిన. మీరే బాగా కొడితిరి కాలి గోళ్ళల్ల నూదులు పొడి స్తిరి, రోకలిబండలు ఎక్కి స్తిరి, ముద్దెకారం పెడితిరి. అరిపాదాల మీద గోళ్ళమీద లాతీల్తోటి కొడితిరి. పదిరోజుల కింద కలిసిందా లేదా అని నాల్గు లాతీలు విరగ్గొడితిరి. ఇగ గీ బాధలకు తాలలేక బానన్న.”

“ఓరి లంజకొడకా ! కొడితే నిజం చెప్తవా అబద్ధం చెప్తవా?”

“నిజం చెప్తేనే కొడితిరి. ఇక ఏం జెయ్యాలె. మీరన్నదే నే నన్న. ఏవో కేసుల్ల వున్నవా అంటే ఒప్పుకోలేదా ? గట్లనే”

“అబద్ధాలాడి ఎంత తిప్పలు వెడతివిర లంజకొడుక” ‘అబ్బో’ అని మోకాలు పట్టుకుని కూలబడ్డాడు డి ఎస్పి. చీకటి. ఆ పూపులో తల ఏదో బండకు ఫట్ మని కొట్టుకుంది. మూలుగు మరింత పెరిగింది. కొట్టేశక్తి, ఓపికా సన్నగిల్లు తోంది.

“అటాడి స్తివిగదర మమ్ములందర్ని. ట్రీట్ మెంట్ అంటే నీకు భయం పోయిందిరా. నీకు మల్లా మంచి ట్రీట్ మెంట్ యిస్తా లంజకొడుక, నిన్ను యింత సుఖంగ వావనిస్తానా ? అబ్బో!” అంటూ బాధగా పళ్లు పటపట కొరికాడు డిఎస్పి.

తెలతెలవారుతోంది. మూడు పక్కల్నించి మూడు బృందాలు డి ఎస్పి వద్దకు చేరాయి. ఆ కొండ పక్కనించి అల్లంత దూరాన తారోడ్డు నల్లగా మెరు స్తోంది. ఇంకా లైట్లార్పని వో లారీ ఆ రోడ్డంట దూసుకుపోతోంది.

“అరే ! ఇది వరంగల్ సిద్దిపేటరోడ్డు తీరున్నది. అరేయి బాబుగా ! ఇవి హుస్సాబాద్ యివుతలి రత్నగిరి కొండలు గదర. జీపుల యిక్కడిదాకా యిటు నుండి రావస్తుండె గద. పదికిలోమీటర్లు మోకాళ్ళమీద దేకి స్తివి గదర లంజకొడక”

డి ఎస్పీ అరుపులకి బాబుని బనియన్ తో అమాంతంగా రేపాడు ఎస్పీయి. మళ్ళీ, మళ్ళీ కొట్టాడు.

“ఏమో నాకే తోవ తెలువది నేను ఎట్లవచ్చిన్నో గదేతోవ మీకు జూపిన.”

“లంజకొడుకా! మీ ఊరు ఈ గుట్ట వక్కనేగదర. నీకు తెలవదార?” కసిగా డొక్కల్లో గుద్దాడు ఎస్పీయి. ఎస్పీయి చేతిలోని బనియన్ చిరిగిపోయింది. అంతగా బాధతో మెలితిరిగిపోయాడు బాబు. మళ్ళీ మట్టిలో కూలబడిపోయాడు.

జీపులు వ్యానులు పాతిక నిమిషాల్లో అలా చుట్టి త్రోడైక్కాయి. బాబు మళ్ళీ జీపులోకి విసిరివేయబడ్డాడు.

ఓ గంటకి మళ్ళీ లాకప్పులో వేసినట్టుగా బాబుకి లీలగా గుర్తుంది. పూర్తిగా మగతకమ్మేసింది. లేచి చూపేసరికి సాయంత్రం అయింది. తీవ్రంగా ఆకలవుతోంది. ఆశగా అవతలి కేసి చూశాడు. అవతలి ఏదో తెల్లవట్టిలు కన్నిస్తున్నాయి. అది అనువత్రాలాగా వుంది. ఎస్పీయిలూ, సి. ఐ. డి ఎస్పీ, పోలీసులూ చెంపలు, కాళ్ళు, తల భుజం నిండా పట్టిల్తో తెల్లగా మెరిసిపోతున్నారు.

ఎందుకో నవ్వబోయాడు బాబు. నడుం కలుక్కుమంది. నీళ్ళకోసం చేయి చాపాడు. భుజం బరువై నరాలు జల్లుమన్నాయి. ఒళ్ళు నొప్పలు మళ్ళీ స్పృహలో కొస్తున్నాయి. నీళ్ళు తాగకుండానే మళ్ళీ మగతలోకి జారిపోయాడు.

\*

\*

\*

వాడు అరెస్టయినట్టుగా ఆ రోజు సాయంత్రమే నాకు తెల్సింది. అది కూడా వాడి అక్క రావడంతో తెల్సింది. ఎలా తెల్సిందో గానీ భోరున ఏడ్చింది. మా అవిడకి కళ్ళల్లో నీళ్ళు తిరిగాయి. వాడి అక్క ఏడుస్తూ నా కాళ్ళమీద పడి పోయింది. ఆమె దృష్టిలో నేనో పెద్దస్తా యిగల పరిచయస్తుణ్ణి.

అన్నీ వింటుంటే నా కళ్ళల్లో నీళ్ళు గిర్రున తిరిగాయి. మా అవిడ పైకే ఏడ్చేసింది. నాకు ఏం చేయాలో తోచలేదు. పోలీసులు తలుచుకుంటే మనం ఎంత నిస్సహాయులమో నాకు మొదటిసారిగా తెల్పివచ్చింది. వాడి తల్లిదండ్రులు జమ్మికుంట పోలీస్ స్టేషన్ లో ఉన్నారని తెల్సింది. అందరి మూడే వాళ్ళని అరెస్టు

చేశారు. బాబు హుజూరాబాద్ లాకప్పులో వున్నాడని వాడి బంధువులందరికీ తెల్పు. అరెస్టుచేసి పదిరోజులై పోయిందనీ తెల్పు. తెల్పికూడా ఏమీ చేయలేని నిస్సహాయత. చట్టం రాజ్యాంగం పౌరహక్కులు తమముందు పనిచేయవని పోలీసుల నమ్మకం. ఇవన్నీ తెల్సినా వాళ్ళు ఏమీ చేయలేరని పోలీసుల విశ్వాసం. వాళ్ళ విశ్వాసాన్ని ఎవరు వమ్ముచేయాలి ?

ఆ క్షణాన నేను పడ్డబాధ కాగితం మీద పెట్టలేను. ఆ సమయం నన్ను అగ్ని వరీక్షకు నిలబెట్టింది. పోలీసులు మనుషుల్ని ఎందుకు చంపుతారో, ఎందుకు బతకనిస్తారో నాకు అప్పుడే అర్థంకావడం మొదలైంది. ఇన్ని తెలిసీ నేను ఏమైనా చేయగలనా ? యూఎయన్ లో వుండేవాణ్ణినే వరపతివుంది. కాని యిప్పటి పరిస్థితి వేరు. నా సిద్ధాంతాల స్నేహితులంతా ఆ క్షణాన పూర్తిగా పరాయి వాళ్ళనిపించింది ఇలాంటి భావం యింతకు ముందెన్నడూ కలగలేదు. ఆశ్చర్యం.

ఏమీ తోచలేదు. శాఖలో పనిచేసే పాత స్నేహితుడు చందర్ రావు వద్దకు వరుగుతీశాను. ఎన్నడూ లేనిది నాలో లోపల గుటగుట మొదలైంది. అతను అడ్వకేటయివుండి ఎంతో మందిని అరెస్టు చేయించినాడు. వాళ్ళు రోజుల తరబడి లాకప్పుల్లో అంబో అని అల తేరుతుంటే కసిగా నవ్వేవాడు.

అయితే నేను తొలుతమనిషిని. అన్నిటికన్నాముందు నేను మానవత్వాన్ని గౌరవిస్తాను. ఆ తర్వాతే సిద్ధాంతాలూ రాద్ధాంతాలూ. నా స్నేహితుల కోసం నాలోని మానవత్వాన్ని చంపుకోవాలా? వాళ్ళని వ్యక్తులుగా పౌతులుగా గౌరవించండి. చట్ట ప్రకారం శిక్షించండి అనడం నేరమా ?

నా మాటలు విని నవ్వేశాడతను. ఆ నవ్వు చాలా పాతది. ఎన్నోసార్లు చూసిందే. కాని ఆ రోజు మాత్రం ఆ నవ్వుకి కొత్త అర్థం స్ఫురించింది. ఎన్నడూ లేనిది అతని చూస్తుంటే రోతభావం కలిగింది. మరి వుండలేకపోయాను.

మా ఆవిడ బేలగా ఏడ్చేసింది. వాళ్ళ తమ్ముడేనావాడు! వాడు నా శిష్యుడు మాత్రం కాదూ! అప్పుడు ఏదో తెగువ, ధైర్యం. మంచిపని చేస్తున్నాననే ఆత్మవిశ్వాసం నన్నావహించాయి. ఏదైతే అది అయిందని వాడి ఆస్కాని వెంట తీసుకుని నేనే బయల్పాను. పోలీసులు ఆ గామూత్ పట్టికలోనే ఏమిలో మా

విడిగా వున్నారు. బాబు యిదేమీ గమనించే లోకంలో లేనట్టున్నాడు. సరిగ్గా ఆ సమయానికి వెళ్ళకపోతే బాబుని ఏం చేసేవారో తెలియదు. ఇప్పుడు ఆలోచిస్తే ఒళ్ళు గగుర్పొడుస్తోంది.

స్టేషన్ వాతావరణం అదోలా వుంది. లోనికి ప్రవేశించగానే ప్రాణం ఎందుకో ఒక్కసారిగా జల్లుమంది. ఏదేదో అరిచి గీపెట్టి అడగాలనుకున్నాను. కాని నోరే తెరవలేకపోయాను. గుటకలు మింగుతూ బాబుకోసం ఆతృతగా అటూ యిటూ చూశాను. వాడు శవంలా పడివున్నాడు. శవంకన్నా భీభత్సంగా పడి వున్నాడు. శరీరం నల్లగా కమిలిపోయింది. చర్మంపై లాతీదెబ్బలు పెద్దపులి చారల్లా అచ్చులుతేలి పుళ్ళుబడిపోయాయి. చారలమధ్య పుళ్ళు నెత్తురు కారు తున్నాయి. అట్టకడుతున్న నెత్తుటిమీద ఈగలు వాలుతున్నాయి. పెదవులమీదా వాలిన ఈగలు అట్లా అతుక్కుపోయాయి. మేం వచ్చినట్టుగా వాణ్ని పక్కనున్న తను మగతలోంచి రేపుతున్నాడు. వాడిలో మాత్రం కదలికలేదు.

వాడి అక్క డిఎస్పీ, సర్కిల్ ల కాళ్ళమీద పడిపోయింది. కడుపులో పేగులు తెగివచ్చేట్లు ఏడుస్తోంది. ఏడేళ్ళ కొడుకు భయంతో తల్లితోపాటు ఏడు వండుకున్నాడు. తల్లిని వాచేసుకున్నాడు. వాళ్ళు కాళ్ళతో విడిలింబారు, ఆ దృశ్యాన్ని నేనెలా భరించానో యిప్పటికీ అర్థంకాదు. పిల్లవాడు ఎగిరి వెల్లకిలా అల్లంతదూరం పడిపోయాడు. ఆమేమో మెడకోసిన కోడిలా మూడు తిరుగులు తిరిగి పడిపోయింది. నాలో చీమూ నెత్తురు చచ్చిపోయిందా! గొంతు పెగల్చుకుని గర్జించాలనుకున్నాను. నా మాటలు నాకే ప్రాధేయపడుతున్నట్టుగా విన్పించాయి.

వాళ్ళు కిచ్చునలేదు. వాడూ, వాడి తల్లిదండ్రులూ ఎక్కడున్నదీ వాళ్ళు నోటినుంచి చెప్పలేదు. వాడికి అక్క అయి పుట్టినందుకు మాత్రం ఆమెని రాయలేని బూతులు తిట్టారు. ఏదేదో బొంకారు, ఎంతబతిమాలిన వాడితో మాట్లాడానికిగానీ, చూద్దానికిగానీ అనుమతించలేదు.

ఆ తర్వాత మరో వది రోజులుంచుకున్నారు, ఎవరో హత్యచేసినట్టు మరెవరింట్లోనో దొంగతనం చేసినట్టు దొంగకేసులు పెట్టి కరీంనగర్ సబ్ జైలుకు పంపారు.

సబ్ జైలు కొంత గుడ్డిలో మెల్ల. బహుశా నెలరోజుల కనుకుంటాను. ఓరోజు ప్రత్యేకంగా లీవు పెట్టి వాణ్ని కలవడానికి వెళ్ళాను. ఆ రోజు ములాఖత్ కోసం వచ్చే బంధువుల రష్ అంతగాలేదు, తొందరగానే యింటర్వ్యూ దొరికింది. కొంచెం సావకాశంగానే వాతావరణం వుంది.

అప్పటికి వాడి పుళ్ళు తగ్గుముఖం వట్టాయి. శరీరంపై లాఠి దెబ్బలు నల్లగా కమిలిపోయి చారలు ఏర్పడ్డాయి. చిత్రహింసల గుర్తులు స్పష్టంగా కాలి గోళ్ళమీదా వేళ్ళమీదా కనిపిస్తున్నాయి. చెంపపై నల్లని మచ్చ ఒకటి వచ్చి చేరింది. మనిషి కొంచెం చిక్కిపోయాడు. అయినా ముఖం బాగా కళ తేలింది. ఆరోగ్యం యింకా కుదుబడినట్టులేదు. పలకరింపుగా వాడి కళ్ళలోకి వాత్సల్యంగా చూశాను. ఎంత ఆశ్చర్యం! ఆ కళ్ళల్లో ఎక్కడా దీనత్వంలేదు. అవి ఎంత స్వచ్ఛంగా నిర్మలంగా వున్నాయనీ, వాడి కళ్ళల్లో కొత్తగా ఏదో మెరుపు తళుక్కుమంటోంది. చాలా ఉత్సాహంగా వున్నాడు వాడు.

నా ఆలస్యానికి క్షమాపణలు కోరుకోవాలనుకున్నాను. నోరుపెగలలేదు. ఏదో చెప్పబోయి తలదించుకున్నాను. వాడు అంతా పసిగట్టినట్టున్నాడు. వాడి కంతా అర్థం అయిపోయినట్లుంది, ఒక సన్నని చిరునవ్వు నవ్వాడు.

నా కప్పుడే మొదటిసారిగా తోచింది—వాడు నాకన్నా ఎంతో ఎత్తు ఎదిగిపోయాడని.

వాడు మా అవిడగురించీ, మా పిల్లలగురించీ, అడుగుతున్నాడు. ఆశ్చర్య కరంగా వాడిగొంతు మా ప్రిన్సిపాల్ గొంతులా శాంతగంభీరమైపోయింది. నాశిష్యుణ్ని చూద్దానికికదూ నేను వెళ్ళింది! నా స్నేహితుణ్ని కలిసినట్టుయింది. నాలో ఉపాధ్యాయుడు కరిగిపోయి వాడి శిష్యుడు పుట్టుకొచ్చినట్టుయింది.

ఆ మార్పు జరిగిన క్షణాలు చాలా విచిత్రమైనవి. అవి ఎంతో మధురమైన క్షణాలు. ఎంత అవలీలగా ఈ క్రమం జరిగిపోయిందనీ, వాడు నా కళ్ళల్లోకి చూశాడు. కళ్ళతోనే ఎన్నో ప్రశ్నించాడు. నేనూ కళ్ళూ కళ్ళూ కలిపా. ధనరుణ విద్యుత్తీగలు ఒరుసుకున్నట్టుగా మెరుపులు చిమ్మాయి. షాక్ తిన్నాను. అవి సాదా చూపులు కాదు. అందులో ఎక్స్రే కిరణాలున్నాయి. మరి చూశేక కళ్ళు దిండు కున్నాను.

నా బలహీనతలు నాకు తెలుసు. వానికోసం స్టేషన్ కెళ్ళినందుకే నా స్నేహవర్గమంతా అనుమానంగా చూసింది. ఎ.పి.సి.ఎల్.సి. జావ లక్ష్మారెడ్డిగారిని అప్రోచ్ కావడంతో వాళ్ళతో గొలుసు నెర్రెలిచ్చింది. వాళ్ళు కాకుల్లా పొడిచారు. నేను ఎందుకో భయపడిపోయాను. అందుకే సమస్యని జావలక్ష్మారెడ్డి గారికి బదిలీ చేసే సాను. మళ్ళీ అందులో వేలుపెట్టలేకపోయాను.

మా ఆవిడకి పరిస్థితులు యింత తలకిందులవుతాయని తెలియదు. తెలియడం మొదలైనాక మా ఆవిడ వ్యక్తిగత ప్రేమని సంఘ భయం లొంగదీసింది. ఆ మాటకొస్తే నేనూ ఈ పరిస్థితిని జీర్ణించుకోలేక పోయాను. ఏదో కొన్ని వూహించాను గానీ మరీ యింత యిదిగా యిన్ని మార్పులొస్తాయని, యింత దూరం వెళ్తుందని తెలియదు. అది నా ఊహకందలేదు. కాని నాలో అంతర్మధనం మొదలైంది. రాత్రుళ్ళు నిద్రపట్టేదికాదు. అప్పు, చిరుకండల రూపం ఎదుటనిలిచేది. ఆ మాష్టారు నన్ను చూసి ఏదో ఒకటి తేల్చుకో అని ఆస్పాత్రయంగా నవ్వుతూ భుజం మీద చెయ్యివేసినట్లయ్యేది. రోజురోజుకూ వాళ్ళు నన్ను మరింత ఆస్పాత్రయంగా, మరింత సూటిగా నిలదీస్తున్నట్టనిపించేది.

ఇక భరించలేకపోయాను. ఒక నిర్ణయానికి రావడానికి అంత సమయం వట్టింది. ఇదంతా వాడికి ఏమని చెప్పను? మా ఆవిడవట్ల వాడికున్న గౌరవ భావాన్ని చెడ గొట్టడానికి నాకిష్టం లేకపోయింది. నన్ను నేను కించపరుచుకోవడానికి ఇష్టం లేకపోయింది. అందుకే నోరుపెగల్లా. అయినా వాడు అన్నీ గ్రహించేవాడు. అవేవీ ప్రసక్తిలోకి రాకుండా వాడు నాకన్నా హుందాగా ప్రవర్తించాడు. ఆ మాటల్లో నాగొంతు పాతటీచర్ స్టాయినించి స్నేహితుడిస్టాయి ఎప్పుడు చేరిందో నేను గమనించనేలేదు. వాడికళ్ళు యింత తీక్షణంగా ప్రశ్నల వర్షం కురిపించగలవని నేనూహించలేదు. ఇప్పటికీ గుర్తు. అవే చూపులు. అవే ప్రశ్నలు.

గొంతు నవరించుకున్నాను. మాటమార్చాను. శీను ఎక్కడున్నాడని వాకలు చేశాను. వాడు కొంటెగా నవ్వాడు. శీను క్షేమంగా బయటే వున్నాడని అర్థమైంది. ఆ అయిదు నిమిషాల తలయిక నాలోఎన్ని మార్పులు తెచ్చిందో అశ్చర్యం

ఆ తర్వాత నేను మళ్ళీ జైలుకు వెళ్ళలేదు. వాడిచూపులు, అవేచూపులు, అవే ప్రశ్నలు నన్ను వెంటాడుతాయని భయం వేసింది. వెళ్ళకున్నా అవి వెంటాడడం మానలేదు. వాడు అప్పడప్పడు లెటర్స్ రాస్తూనేవున్నాడు. వాణ్ని కరీం నగర్ నించి వరంంల్ కి, వరంగల్ నించి రాజమండ్రికి; రాజమండ్రినించి విశాఖ జైలుకి అటూ యిటూ తిప్పారు. అయినావాడు పట్టు విడువలేదు.

వాడిప్పడు రాజమండ్రి జైల్లో వుంటున్నాడు. మూడురోజుల క్రితం వచ్చిన జాబు అక్కన్నించే. వాటికి నేనెన్నడూ జవాబు రాయలేదు. వాడివల్ల ఈ మూడేళ్ళలో నా పరిస్థితి ఎన్ని మార్పులకు గురైందో వాడు ఊహించి ఉండడు.

శీను ఏడాదిక్రితం ఓసారి అనుకోకుండా కలిశాడు. తొలుత నేను వాణ్ని గుర్తుపట్టలేదు. వాడేపరిచిరించాడు. ఆశ్చర్యపోయా, వాడి కళ్ళలోనూ అదేమెరుపు అవే ప్రశ్నలు. చటుక్కున అప్పు, చిరుకండలూ, ఆ మేష్టారూ గుర్తుకొచ్చారు.

ఆ తర్వాత నాకు మళ్ళీ ఎవరూ కన్పించలేదు. కానివాళ్ళ చూపులు నన్నింకా వెంటాడుతూనే వున్నాయి. వాళ్ళిచ్చే గౌరవం నన్ను బాధగా గుచ్చి గుచ్చి ప్రశ్నిస్తూనే వుంది.

ఇప్పుడు నాకుటుంబం విచ్చిన్నమయ్యేస్థితిలో వుంది. ఇప్పుడు నా పాత స్నేహిత వర్గమంతా నన్ను శత్రువులా చూస్తోంది. నేను వాళ్ళకి చేసిన అన్యాయం ఏమీలేదు. డ్యూయల్ వాల్యూస్ ని పాటించే పూర్వ సహచరులు గుర్తొచ్చినప్పుడల్లా ఏదో విషాదంగా వుంటుంది. వీళ్ళలో కొందరు నన్ను అరెస్టుచేయించి సస్పెండు చేయించాలని ఆ షధ్య రెండుసార్లు ప్రయత్నించారు. దాంతో వాళ్ళతోపాటు నేనూ వున్న ఆ టీచర్స్ యూనియన్ ని కూడా వదిలేయాల్సి వచ్చింది. మన జీవితమూ, మన యూనియన్ వేర్వేరనీ వాళ్ళు చేసిన విభజన ఎంత హాస్యాస్పదమైందో దాంతో తెల్పివచ్చింది. దీంతో యూనియన్ వదిలేయక తప్పలేదు. ఇప్పుడున్న మా యూనియన్ గుండెగట్టిదికావడం వల్ల ఎవడి ఎత్తులూ పారడం లేదు.

ఇలా నా సాంఘిక జీవితమూ కుటుంబపునాదులూ కదిలిపోయాయి. బాబుని నాకు అంటగట్టిన మా అవిడే తిరగబడి పోయింది. వాళ్ళని ఎంతో అది మానించిన మా అవిడే ఇప్పుడు వాడంటే ఉలకదు, పలకదు. వాడురాసే ఉత్తరాల్ని

చదవదు. నాకు తెలుసు మా ఆవిడకున్నది నిజమైన కోపం కాదనీ-తల్లి కొడుకుపై అలగడం లాంటిదనీ. అయితే అందుకు తగు సమయం రావాలి.

అయితే ప్రస్తుతం ఇంట్లో పెళ్ళాంతో సహా యిలా పాత స్నేహితులెందరో దూరమైపోయారు. కొందరు తిట్టారు. కొందరు ఆయోపావం అన్నారు. కొందరు జీవితాన్ని పాడుచేసికోకు అన్నారు. అంతేందుకు శీనూ బాబుల్ని అంతగా అభిమానించిన మా ఆవిడ వారం క్రితం మా పెద్దాడ్ని చావబాడింది. వాడి ప్యాంటుమీద జేగురురంగు మరకలున్నాయట. వాల్ రైటింగుకి వెళ్ళినట్టు పసిగట్టింది.

నా పాత స్నేహితులవర్గం దూరమైనందుకు నాకు బాధలేదు. వాడు అధ్యక్షులు చంద్రరావు. బాబు తల్లిదండ్రుల్నించి అయిదువందలు లాగాడు. ఆ విషయం వాళ్ళయినా నాకు చెప్పలేదు. బహుశా చంద్రరావు ఆ కట్టడిచేసి వుంటాడు. అయినా ఒక్క కేసులోనైనా బెయిల్ యిప్పించిన పాపాన పోలేదు. యింకా మళ్ళీ మళ్ళీ డబ్బులాగే ప్రయత్నం చేశాడు. వాళ్ళవద్ద తాకట్టు పెట్టడానికి కంటూ ఏమైనా మిగిలివుంటే వాళ్ళు తప్పక యిచ్చేవాళ్ళే. వాళ్ళ డబ్బుతిని, వాళ్ళ వాళ్ళని హింసించి కూడా వాడు ఘరానా పెద్దమనిషనిపించుకున్నాడు. నా పాత స్నేహితుల్లో ఎక్కువ యిలాంటివాళ్ళే. వాళ్ళవరువు తీయదలుచుకోలేదు. అది నా చేతుల్లో లేదుకూడా. ఇప్పుడు వాళ్ళే పెద్దమనుషులుగా చెలామణి అవుతున్నారు. బాబుని పట్టించుకున్నందు వల్ల నేను చైనా, రష్యా తొత్తునై పోయాను, వాళ్ళ దృష్టిలో ఏమిటి విచిత్రం! ఎంత తలకిందుల విలువలు మన సమాజంలో గౌరవం పొందుతున్నాయి! బాబూ, శీనూ అనే దాంట్లో నిజంలేదూ!

\*

\*

\*

మరోసారి మరోసారి...

పదోసారిగా ఆ ఉత్తరం చదివా. మనసంతా ఏదోలా అయిపోయింది. ఒక వక్క దుఃఖిమూ, ఒక వక్క సంతోషమూ, యింకో ప్రక్క సంభ్రమమూ ముప్పిరిగొంటున్నాయి.

ఆ ఉత్తరం కూడా రాజమండ్రి నుంచి వచ్చిందే. అయితే అది బాబు రాసింది కాదు. జైలుబయటి వాళ్ళవరో రాశారు. ఆశ్చర్యంగా వుంది. అందోళనగా

వుంది. జరిగిందేమంటే ఈ కథ పేర్చేస్తూ ఈ రోజు యింట్లో వుండిపోయాను. పొద్దున్నించి టిఫిన్ నా చేయలేదు. మూడురోజుల్నించి మా ఆవిడ నాతో మాటలు మానేసింది. కనుక సరిపోయింది. కాని ఆకలి వేస్తోంది. అయినా ముగింపుకోసం పట్టుదలగా కూర్చున్నాను. అంతలో 'పోస్టు' అన్న కేక వినబడింది. గిరాచేసిన ఆకార్డు నా కాళ్ళవద్ద చేరింది, ఆత్మతగా చదివాను. అది బాబు గురించి వ్రాసింది.

జైళ్ళలో ఖైదీలకు కనీస సౌకర్యాలు యివ్వాలనీ, మాన్యువల్ ను అమలు చేయాలనీ, కేసు వాయిదాలకి కోర్టులకి తీసుకెళ్లాలనీ, అండర్ ట్రయల్స్ ని పౌరుల్లానే చూడాలనీ జైళ్లో సమ్మెచేశారట. మరో యిద్దరోపాటు బాబు పది రోజులుగా నిరాహారదీక్షలో ఉన్నాడట. వార్డెన్లు, గార్డులు లాఠీచార్జీ చేశారట. వాడు బాబు మరో అతనూ సృహతప్పిపడిపోతే హాస్పిటల్లో చేర్పించారట. ఇంటెన్సివ్ కేర్లో వుంచారట.

నా మనస్సెందుకో కీడు శంకించింది. అన్ని చిత్రహింసల పాలైనవానికి దెబ్బ నొప్పులులేస్తే యిక ఐతకడం కష్టం అని విన్నాను. వాడి రూపం స్థానంలో మా పెద్దాడిరూపం మనక మనగ్గా కన్పిస్తోంది. ఎందుకో తెలియదు నాకాశువుణుకు తున్నాయి. ఎందుకో నా కలం కూడా వణుకుతోంది. ఇప్పుడు నా చుట్టూ సముద్ర మంత నిర్బంధం పేరుకుపోతోంది సంతోషంలోనైనా దుఃఖంలోనైనా వంచుకోవడానికి తోడు లేకపోయేస్థితి ఎంత దయనీయమైనదీ! ఇంట్లోవున్న ఒక్కర్తీ మూగ నోము పట్టించాయె. నాపై అలిగిన మా ఆవిడని సమీపించాను. వణుకుతున్న గొంతుతో పలకరించాను. ఏమిటన్నట్టుగా చూసింది. బతిమాలాను పలకరించాను చివరకు ఎలాగైతేనేం ఆ ఉత్తరాన్ని చదివి వినిపించాను.

ఆ ఉత్తరాన్ని చేతిలోంచి లాక్కుంది. తాను కూడాబలుక్కుని చదివింది ఒకటే ఏడుపు. ఏమిటో ఈ ద్వంద్వం. ఆదర్శాలకూ ప్రేమలకూ జీవితాలకి మధ్య ఓ చెలగాటం. కాని వాడు మాత్రం చావుతోకూడా ఫ్రీట్ మెంటు యివ్వగల సమర్థుడని తెల్సిపోయింది. వాడిని బతికించుకోవాలి. ఎన్నికల్లోనైనా వాడు తన వ్యక్తి తాన్ని నిలబెట్టుకున్నాడు. చిన్నచిన్న తప్పుల్ని సవరించుకుంటూ వ్యక్తిత్వాన్ని ఎదిగించుకోవడం చిన్నవిషయమేమీకాదు. ఈ వ్యక్తిత్వమే వాణ్ణి మిత్రులు అభిమానించడానికి, వాళ్ళ కృత్యములు అంతగా భయవడ్డానికి కారణం. వాడి జీవితమే వాణ్ణి తీర్చిదిద్దింది.

ఏదో, ఎదేదో నాకు తెలియనిదేదో జరుగుతోంది. వాడిని బతికిచుం  
కోవాలి. వాడి తల్లి దండ్రుల్ని తీసుకుని వెంటనే రాజమండ్రికి వెళ్ళాలి. వాడు  
చూసే చూపుల వెనకగల ప్రశ్నలకి జవాబు యివ్వాలి. బయల్దేరమని మా ఆవిడ  
ఒకటే తొందర పెడుతోంది. పెద్దాడ్ని పిలిచి “వద్దన్నా పోతున్నావ్ కదరా అదేదో  
పోస్తారు యియ్యాల వెయ్యరాదురా” అంది.

ఇనాళనాకు ప్రపంచాన్ని జయించినంత గర్వంగావుంది. ప్రపంచాన్ని  
జయించడం అంటే మనిషి తన్నుతాను జయించడమేనని నిజంగా నాకివ్వొళ్ళివరకూ  
తెలీదు. గబగబ వీధిలోకొచ్చి బస్సుస్టేషన్ వారివట్టాను.

ఇప్పుడు నాకేం భయంలేదు. మూడేళ్ళుగా వెంటాడుతున్న వాడి చూపు  
లకి యిప్పుడు నేను జవాబు చెప్పగలను. వాడికళ్ళలో కళ్ళు కలపగలను. వాళ్ళ  
ప్రశ్నలు యికనన్ను బెదిరించవు.

కాకూడనిది జరిగితే వాళ్ళ ప్రయాణాన్ని నేను కొనసాగిస్తాను. వాళ్ళు  
కోరుతున్న మాష్టర్లూ ఎదుగుతాను. కాదు కాదు, నేనూ వాళ్ళతో నడుస్తాను.

కొండత ఆశ. లోయంత దిగులు. వాడు బతుకుతాడు. ఎలా చెప్పగల  
నంటే చిరుకండడూ, అప్పు చిరంజీవులు కదా!



\*జాన లక్ష్మారెడ్డి ఎ.పి.సి.ఎల్.సి రాష్ట్ర కార్యవర్గ సభ్యుడు. కరీంనగర్  
జిల్లా పౌరహక్కుల ఉద్యమానికి పితామహుడు. నిరుడు నవంబర్ 7న ఇంట్లోంచి  
బయటకీడ్చి హత్య చేశారు పోలీసులు.

[ఏళ్ళతరబడి అండర్ ట్రయల్స్ పేర జైళ్ళలో కుక్కబడి, కొందరికి  
శిక్షపడి నిత్యనిర్బంధంలోనూ ఆత్మవిశ్వాసంతో తాము సమ్మిన ఆశయాలకోసం  
కట్టుబడి అనుక్షణం అన్ని విధాలా పోరాడుతున్న వాళ్ళకి వినమ్రంగా.....]

